

ಪತ್ರಿಕಾ ತುಣುಕುಗಳು
PAPER CLIPPINGS

ಇಲಾಖೆ / ವಿಷಯ : DEPARTMENT / SUBJECT: 13
ಸಂಸತ್ತಿನ ಸಂಪುಟ

ಪತ್ರಿಕೆಯ ಹೆಸರು : NAME OF THE NEWS PAPER: ಅನಂಜನಿ ದಿನಾಂಕ : DATE: 21/8/68

ಸಂಸತ್ತಿನ ಕುಟುಂಬಗಳಿಗೆ ಹಕ್ಕುಪತ್ರ

ಬೆಂಗಳೂರು: ಸಚಿವನಾಗಿ ಅಧಿಕಾರ ವಹಿಸಿಕೊಂಡ ವರ್ಷ ಕಳೆದ ದಿನವೇ ಕೊಳೇಗೇರಿ ನಿವಾಸಿಗಳಿಗೆ ಹಕ್ಕುಪತ್ರ ನೀಡುವ ವಸತಿ ಇಲಾಖೆ ಪ್ರಸ್ತಾವನೆಗೆ ಸಚಿವ ಸಂಪುಟದಲ್ಲಿ ಅನುಮೋದನೆ ದೊರೆತಿದೆ ಎಂದು ಸಚಿವ ಸೋಮಣ್ಣ ಹರ್ಷ ವ್ಯಕ್ತಪಡಿಸಿದ್ದಾರೆ.

ಕಳೆದ ವರ್ಷ ಅ.20ರಂದು ವಸತಿ ಸಚಿವನಾಗಿ ಅಧಿಕಾರ ವಹಿಸಿಕೊಂಡ ಈ ವರ್ಷ ಇದೇ ದಿನ ಕೊಳೇಗೇರಿ ನಿವಾಸಿಗಳಿಗೆ ಹಕ್ಕುಪತ್ರ ನೀಡುವ ಮಹತ್ವದ ಪ್ರಸ್ತಾವನೆಗೆ ಸಚಿವ ಸಂಪುಟ ಅನುಮತಿ ನೀಡಿದೆ. ಹೀಗಾಗಿ ಈ ದಿನ ನನ್ನ ನೆನಪಿನಲ್ಲಿ ಹಲವು ದಿನ ಉಳಿಯುತ್ತದೆ ಎಂದು ತಿಳಿಸಿದ್ದಾರೆ.

3.13 ಲಕ್ಷ ಮಂದಿಗೆ ಹಕ್ಕುಪತ್ರ: ಬಿಬಿಎಂಪಿ ಸೇರಿ ನಗರಸಭೆ, ಪುರಸಭೆ, ಪಟ್ಟಣ ಪಂಚಾಯಿತಿ ವ್ಯಾಪ್ತಿಯ 6,745 ಎಕರೆ ಪ್ರದೇಶಗಳಲ್ಲಿ ಕೊಳೇಗೇರಿ ನಿರ್ಮಾಣವಾಗಿದ್ದು, 3.13 ಲಕ್ಷ ಕುಟುಂಬಗಳು ವಾಸಿಸುತ್ತಿವೆ. ಇವರಿಗೆ ಹಕ್ಕುಪತ್ರ ವಿತರಿಸುವ ಪ್ರಸ್ತಾವನೆ ಇದಾಗಿದೆ. ಇದರಿಂದ ರಾಜ್ಯದ 16 ಲಕ್ಷ ಮಂದಿ ಕೊಳೇಗೇರಿ ನಿವಾಸಿಗಳ ಕನಸು ಈಡೇರಲಿದೆ ಎಂದು ಹೇಳಿದ್ದಾರೆ.

ಬಿಬಿಎಂಪಿ ವ್ಯಾಪ್ತಿಯಲ್ಲಿ 683 ಎಕರೆ ಪ್ರದೇಶದಲ್ಲಿ 239 ಕೊಳೇಗೇರಿಗಳು ತಲೆಯೆತ್ತಿವೆ. ಇಲ್ಲಿ 50 ಸಾವಿರ ಕುಟುಂಬಗಳು ವಾಸಿಸುತ್ತಿವೆ. ಕೊಳೇಗೇರಿ ನಿವಾಸಿಗಳು ಹಲವು ವರ್ಷಗಳಿಂದ ತಾವು ವಾಸ ಮಾಡುವ ಸ್ಥಳದ ಹಕ್ಕುಗಳಿಂದ ವಂಚಿತರಾಗಿದ್ದರು. ಇವರಿಗೆ ಹಕ್ಕುಪತ್ರ ನೀಡಿ ಅರ್ಥಿಕವಾಗಿ ಬಲಪಡಿಸಲು ನಿರ್ಧರಿಸಲಾಗಿತ್ತು. ವಸತಿ, ನಗರಾಭಿವೃದ್ಧಿ, ಕಂದಾಯ ಹಾಗೂ ಪೌರಾಡಳಿತ ಇಲಾಖೆ ಅಧಿಕಾರಿಗಳ ಸಮನ್ವಯ ಸಾಧಿಸಿ ನಿರಂತರವಾಗಿ ಸಭೆ ನಡೆಸಿ ಅಂತಿಮವಾಗಿ ಹಕ್ಕು ಪತ್ರ ವಿತರಣೆ ಮಾಡುವ ಪ್ರಸ್ತಾವನೆಯನ್ನು ಸಚಿವ ಸಂಪುಟದ ಮುಂದೆ ತರಲು ಯಶಸ್ವಿಯಾದವು. ಪ್ರಧಾನ ಮಂತ್ರಿ ಅವರ ಕನಸಾದ ಸರ್ವರಿಗೂ ಸೂರು ಎಂಬ ನೀತಿ ಜಾರಿಗೆ ತರಲು ಮುಖ್ಯಮಂತ್ರಿ ಯಡಿಯೂರಪ್ಪ ಅವರು ಶ್ರಮಿಸಿದ್ದಾರೆ. ಹೀಗಾಗಿ ಅವರು ಸಂಪುಟ ಸಭೆಯಲ್ಲಿ ಪ್ರಸ್ತಾವನೆಗೆ ಅಂಕಿತ ಹಾಕಿದ್ದಾರೆ. ಹೀಗಾಗಿ ನಾನು ಎಲ್ಲರಿಗೂ ಕೃತಜ್ಞತೆ ಅರ್ಪಿಸುತ್ತೇನೆ ಎಂದು ಸೋಮಣ್ಣ ಹೇಳಿದ್ದಾರೆ.



» ಸಂಪುಟದಲ್ಲಿ ಅನುಮೋದನೆ
» ವಸತಿ ಸಚಿವ ಸೋಮಣ್ಣ ಹರ್ಷ